



## سوال

اذان تولد کی اجرت

## جواب

السلام علیکم ورحمۃ اللہ وبرکاتہ

تولد کے وقت جو اذان کسی جاتی ہے اس پر اجرت کیسی ہے۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نکاح یا اذان تولد پر اجرت یہ سلسلہ کچھ ٹھیک معلوم نہیں ہوتا کیونکہ نکاح کے بہجاب و قبول ہیں جو ہر شخص کر سکتا ہے۔ خطبہ اور تین آیتیں کسی کو یاد نہ ہوں تو دیکھ کر پڑھ لی جائیں۔ اگر دیکھ کر بھی پڑھنے والا نپلے تو بہجاب و قبول ہی کافی ہے۔ اس طرح اذان کے کلمات عموماً یاد ہی ہوتے ہیں۔ اس لیے اس قسم کی اجرت کے سلسلے اہل اسلام کو جاری نہ کرنے چاہئیں جو خواہ مخواہ زائد خرچ کا موجب ہوں۔ شریعت ایسی فضول رسموں کی روک تھام کے لیے ہے۔ اجراء کے لیے نہیں۔ اس لیے خیر قرون میں ان باتوں کا نام و نشان نہیں پایا جانا حالانکہ نکاح۔ جنازہ تولد کا سلسلہ قدیم سے ہے۔

صرف اذان یا اقامت پر یا تراویح پر لینا جیسے آج کل عام رواج ہو گیا ہے یہ بالکل درست نہیں کیونکہ یہ اشیاء انسان کو لپٹنے کا روبرو سے مانع نہیں۔ خاص کر جب ہر شخص کو حکم ہے کہ نماز باجماعت پڑھے تو اکثر وقت معین پر وہ مسجد میں ضرور حاضر ہوگا۔ اور اذان میں یا اقامت یا تراویح وغیرہ میں بھی ایک وقت کی حاضری ہے۔ پس ان پر اجرت کسی صورت درست نہیں خاص کر جب حدیث میں ممانعت بھی وارد ہو۔

مستفتی باب النبی عن اخذ الاخرة علی الاذان میں ہے۔

«عن عثمان بن ابی العاص قال اخرا عبد الی رسول اللہ صلی اللہ علیہ وسلم ان اتخذ مؤذنا لیاخذ علی اذانه اجرا۔ رواہ الخمسة»

یعنی عثمان بن ابی العاص رضی اللہ عنہ کہتے ہیں کہ رسول اللہ صلی اللہ علیہ وسلم نے آخری وصیت مجھے یہ کی ہے کہ میں ایسے شخص کو مؤذن مقرر نہ کروں جو اذان پر اجرت لے۔

نبیل الاوطار میں امام شوکانی اس پر لکھتے ہیں :



«الحديث صححه الحاكم وقال ابن المنذر ثبت ان رسول الله صلى الله عليه وسلم قال لعثمان بن ابي العاص واتخذ مؤذنا لا ياخذ على اذانه اجروا وخرج ابن جباب عن يحيى البجلي قال سمعت رجلا قال لابن عمر اني احبك في الله فقال له ابن عمر اني لا ابغضك في الله فقال لعثمان قال نعم انك تسأل على اذناك اجروا وروي عن ابن مسعود انه قال اربع لا يؤخذ عليهن اجرا الاذان وقرآءة القرآن المقاسم والقضاء ذكره ابن سيد الناس في شرح الترمذي وروي ابن ابي شيبة عن الضحاك انه كره ان ياخذ المؤذن على اذانه رجلا ويقول ان اعطيتك بغية مستنبة فلا باس وروي ايضا عن معاوية بن قرنة انه كان يقول لا يؤذن لك الا مقسب (الى ان قال) وقال ابن العربي الصحيح جواز اذنه الاجرة على الاذان والصلوة والقضاء وجميع الاعمال الدينية فان الخليفة ياخذ على بذلكه وفي كل واحد منها ياخذ الناسب اجرة كما ياخذ المستتب والاصل في ذلك قوله صلى الله عليه وسلم ما تركت بعد نفضة نسائي وموتة عالمي فموصدة انتهى فقاس المؤذن على العامل وهو قياس في مصادمة النص وفيها ابن عمر التي مرت لم يخالفها احد من الصحابة كما صرح بذلك اليعمرى وقد عقده ابن جبان ترجمته على الرخصة في ذلك وخرج عن ابن مخزوم انه قال قال فالتقى رسول الله صلى الله عليه وسلم الاذان فاذنت ثم اعطاني حين قضيت صرة فيها من فضة وخرج ايضا النسائي قال اليعمرى ولا دليل فيه لوجهين الاول - ان قصة ابى محزوم اول ما سلم لانه اعطاه حين علم الاذان وذلك قبل عثمان بن ابي العاص فحديث عثمان متاخر - الثاني انها واقعة يتطرق اليها الاحتمال واقرب الاحتمالات ان يكون من باب التاليف بحديثه عمده بالاسلام كما اعطى سلبها الاستدلال لما بقي فيها من الاحمال انتهى وانت ضحير بان هذا الحديث لا يدعى من قال ان الاجرة انما تحرم اذا كانت مشروطة لا اذا اعطيتا لغير مستنبة والجمع بين الحديثين لمثل هذا احسن» (نيل الاوطار جلد اول ص: 357)

يعنى اذان پر اجرت منع کی حدیث کو حاکم نے صحیح کہا ہے۔ اور ابن المنذر نے کہا ہے کہ رسول اللہ صلی اللہ علیہ وسلم سے یہ ثابت ہے کہ عثمان بن ابی العاص رضی اللہ عنہ کو فرمایا۔ ایسا مؤذن مقرر کر جو اذان پر اجرت نہ لے۔ اور ابن جبان نے بھی بکالی سے روایت کیا ہے کہ وہ کہتے ہیں میں نے ایک شخص کو ابن عمر رضی اللہ عنہ سے یہ کہتے سنا کہ میں آپ کو خدا کے لیے دوست رکھتا ہوں۔ ابن عمر رضی اللہ عنہ نے فرمایا میں خدا کے لیے تجھے برا جانتا ہوں۔ اس شخص نے کہا سبحان اللہ! میں آپ کو خدا کے لیے دوست رکھتا ہوں اور آپ خدا کے لیے برا جانتے ہیں۔ فرمایا۔ ہاں تو اذان پر اجرت مانگتا ہے۔ اور ابن مسعود سے روایت ہے فرمایا چار اشیاء میں اجرت درست نہیں۔ اذان۔ قرآءة القرآن۔ مال غنیمت وغیرہ کی تقسیم۔ قضاء۔

ابن سید الناس نے شرح ترمذی میں اس کو ذکر کیا ہے اور ابن ابی شیبہ نے ضحاک سے روایت کیا ہے کہ اذان پر مزدوری یعنی بری ہے۔ اور کہتے تھے کہ بغیر سوال کیے کچھ مل جائے تو ڈر نہیں۔ اور معاویہ بن قرہ سے روایت کیا ہے کہ ثواب کی نیت سے اذان دینے والا مؤذن مقرر کر دوسرا نہ کر۔ ابن العربی نے کہا کہ صحیح یہ ہے کہ اذان، نماز قضاء اور دیگر تمام اعمال دینیہ پر اجرت جائز ہے کیونکہ خلیفہ ان تمام پر اجرت لیتا ہے۔ اور ان سے ہر ایک پر ناسب بھی اجرت لیتا ہے۔ جیسے ناسب بنانے والا (خلیفہ) لیتا ہے۔ اور اصل دلیل اس کی رسول اللہ صلی اللہ علیہ وسلم کا یہ فرمان ہے کہ میں نے اپنی بیویوں کے نفقہ اور اپنے عاملوں کے خرچ کے بعد جو کچھ چھوڑا ہے وہ صدقہ ہے۔ ابن العربی نے مؤذن کو عامل پر قیاس کیا ہے۔ حالانکہ یہ قیاس نص کے مقابلہ میں ہے۔ اور ابن عمر کے فتویٰ کے بھی خلاف ہے۔ جو اوپر گزر چکا ہے۔ اس فتوے میں ابن عمر رضی اللہ عنہ کا صحابہ میں کوئی مخالف نہیں۔ چنانچہ تعمیری نے اس کی تصریح کی ہے (نیز یہ قیاس مع الفاروق ہے کیونکہ عامل تو اپنے عمل کے ساتھ کوئی دوسرا کام نہیں کر سکتا۔ برخلاف مؤذن کے۔ نیز مؤذن اگر اذان کے لیے نہ آئے تو نماز باجماعت کے لیے اس کو آنا پڑے گا تو دس منٹ پہلے آکر بھی اذان دے سکتا ہے۔ پس یہ اجرت لینے کے لیے کچھ معنی نہیں) اور ابن جبان نے اذان پر اجرت لینے کے جواز میں باب باندھا ہے اور دلیل اس پر ابو محزومہ رضی اللہ عنہ کی حدیث لائے ہیں۔ ابو محزومہ کہتے ہیں کہ رسول اللہ صلی اللہ علیہ وسلم نے مجھے اذان سکھائی۔ پس میں نے اذان کہی۔ جب میں نے اذان پوری کی تو آپ نے مجھے ایک تھیلی دی جس میں کچھ چاندی تھی۔ اور اس حدیث کو نسائی نے بھی روایت کیا ہے۔ تعمیری کہتے ہیں ابن جبان کا اس حدیث سے استدلال کرنا ٹھیک نہیں کیونکہ رسول اللہ صلی اللہ علیہ وسلم کا ابو محزومہ رضی اللہ عنہ کو تھیلی دینا عثمان بن ابی العاص کے مسلمان ہونے سے پہلے ہے۔ پھر آپ صلی اللہ علیہ وسلم نے منع کر دیا۔ نیز یہ ایک خاص واقعہ ہے اس سے یہ ثابت نہیں ہوتا ہے کہ یہ تھیلی اذان کی اجرت دی بلکہ قریب احتمال یہ ہے کہ جیسے اور نو مسلموں کو تالیف قلوب کے لیے دیا۔ اسی طرح ابو محزومہ رضی اللہ عنہ کو بھی دیا کیونکہ یہ اس وقت سے مسلمان ہوئے تھے۔ ایسے خاص واقعات سے استدلال صحیح نہیں ہوتا۔ تعمیری نے اتنا کہا ہے لیکن میں (شوکانی کہتا ہوں) عثمان بن ابی العاص کی حدیث اس شخص کی تردید نہیں کرتی جو کہتا ہے کہ اذان پر اجرت مقرر کر کے یعنی حرام ہے۔ اگر سوال کے بغیر کوئی دے دے تو جائز ہے۔ اسی صورت میں اگر رسول اللہ صلی اللہ علیہ وسلم نے ابو محزومہ رضی اللہ عنہ کو تھیلی اذان پر دی ہو تو بھی عثمان بن ابی العاص رضی اللہ عنہ کی حدیث سے کوئی مخالفت لازم نہیں آتی۔ کیونکہ ابو محزومہ رضی اللہ عنہ نے سوال نہیں کیا۔ اور یہ موافقت کی اچھی صورت ہے۔



جب اذان کی بابت اتنی تنگی ہے تو امانت تو ایک بڑا عمل ہے اس پر تنخواہ یعنی یا کسی شے کا سوال کس طرح دوست ہوگا۔ اسی طرح تراویح میں قرآن سننے پر لینا یا کچھ سوال کرنا یہ بھی جائز نہیں ہو سکتا۔ آج کل حافظان قرآن اس بیماری میں مبتلا ہیں۔ ماہ رمضان جو خیر و برکت کا مہینہ ہے جس میں خدا کی رحمت کا نزول ہوتا ہے۔ جو انسان کو گناہ سے اس طرح پاک کر دیتا ہے کہ جیسے آج ماں کے پیٹ سے پیدا ہوا ہے۔ اس کو تھوڑے سے پوسوں کی طمع میں ضائع کر دیتے ہیں۔ اس کے ثواب سے محروم بنتے ہیں بلکہ وعید کے مستحق ہوتے ہیں کیونکہ انہوں نے اس کو اپنی آمد کا ذریعہ بنا رکھا ہے۔ اس کی خاطر دور دراز سفر کرتے ہیں اور ایسی مسجد میں تلاش کرتے ہیں جن میں زیادہ امداد کی امید ہو بلکہ بعض اسی طمع میں دو دو تین مسجدوں میں تراویح پڑھاتے ہیں۔ ایک مسجد میں جلدی جلدی پڑھا کر دوسری مسجد میں پہنچتے ہیں تاکہ دونوں مسجدوں والے امداد کریں اور پیسے لچھے بن جائیں۔ اناللہ۔ رسول اللہ صلی اللہ علیہ وسلم فرماتے ہیں:

«من تعلم علماً مما یتقنی بہ وجر اللہ لا یتعلمہ الا لیصیب بہ عرضاً من الدنیا لم یجد عرف البختہ یعنی رنجما۔ رواہ احمد والوداؤد وابن ماجہ» (مشکوٰۃ کتاب العلم فصل 2 ص 26)

جو شخص علم دین صرف اس لیے حاصل کرتا ہے کہ اس کے ذریعے کسی دنیوی فائدے کو پہنچے تو اس کا جنت میں داخل ہونا تو کجا وہ جنت کی خوشبو بھی نہیں پالے گا۔

دیکھئے کیسی سخت وعید ہے لیکن یہ لوگ پھر بھی پرواہ نہیں کرتے۔ نہ دینے والوں کو خیال آتا ہے کہ حافظوں کو دینا اور ان کا قرآن سننا اس سے فائدہ کیا؟ وقت بھی ضائع اور پیسے بھی برباد۔ اناللہ

قیام اللیل میں ہے۔ عبد اللہ بن معقل تباری نے رمضان میں لوگوں کو نماز پڑھائی۔ جب عید الفطر کا دن ہوا تو عبد اللہ بن زیاد نے ان کو پانچ سو 500 درہم بھیجے۔ انہوں نے واپس کر دیے اور فرمایا کہ ہم کتاب اللہ پر اجرت نہیں لیتے اور مصعب نے عبد اللہ بن معقل بن مقرن کو رمضان میں جامع مسجد کا حکم دیا۔ جب چاند پڑھا تو پانچ درہم ان کی خدمت میں ارسال کیے۔ انہوں نے واپس کر دیے اور کہا کہ میں قرآن پر اجرت نہیں لیتا اور مالک بن دینار کہتے ہیں کہ میں ایک شخص کے پاس سے گزرا جس کو میں پہچانتا تھا اور اس کے ساتھ سپاہی تھے اور اس کو ہتھکڑی لگی تھی۔ لوگوں سے سوال کرتا تھا۔ میں نے کہا تجھے کیا ہوا؟ کہا فلاں عامل نے مجھے تراویح پر مقرر کیا جب ماہ رمضان ختم ہوا اس نے میرے ساتھ سلوک کیا۔ جب وہ عامل معزول ہو گیا تو جو کچھ اس نے دیا تھا۔ اس کا ذکر اس کے حساب کے رجسٹر میں پایا گیا۔ اس کی وجہ سے گرفتار ہوں۔ اور اس کو پورا کرنے کے لیے سوال کر رہا ہوں۔ مالک بن دینار کہتے ہیں کہ تو گوشت میں پوری ہوئی روٹی (یعنی اعلیٰ کھانے) کھاتا رہا ہوگا۔ کہا ہاں! میں اس عامل کے ساتھ گوشت میں پوری ہوئی روٹی کھاتا رہا ہوں۔ کہا اس سے اس مصیبت میں گرفتار ہوا ہے۔

اور حسن بصری سے سوال کیا گیا کہ اجرت پر نماز پڑھانے کا کیا حکم ہے؟ فرمایا نہ امام کی نماز ہوتی ہے نہ مقتدیوں کی۔ اور ابن مبارک فرماتے ہیں۔ اجرت پر نماز پڑھانے کو میں برا سمجھتا ہوں۔ اور اس بات کا ڈر ہے کہ ان (امام مقتدی سب) پر نماز کو لوٹانا واجب ہو۔ اور امام احمد سے سوال کیا گیا کہ ایک امام لوگوں کو کسے کہ میں لتنے درہموں پر تمہیں رمضان میں نماز پڑھاؤں گا تو اس کا کیا حکم ہے؟ فرمایا ایسے امام سے خدا پناہ میں رکھے۔ اس کے پیچھے کون نماز پڑھے گا (قیام اللیل باب الاجر علی الامام فی رمضان ص 103)

چونکہ اس بیماری میں زیادہ تر ہمارے حنفی بھائی مبتلا ہیں۔ اس لیے ہم چاہتے ہیں کہ اس محل میں علماء دہلوی کا فتویٰ درج کریں شاید کسی کو خدا ہدایت کر دے تو ہمارا بھی بھلا ہو جائے۔

29 شعبان المعظم 1351ھ میں دہلویوں نے رمضان المبارک کے متعلق مفید و معتبر مسائل کے عنوان سے ایک اشتہار شائع ہوا تھا جس میں حنفی مذہب کے بہت سے مسائل تھے ان میں سے ایک یہ مسئلہ بھی تھا کہ روپیہ کی طمع میں یا اجرت مقرر کر کے سننے والے حفاظ کا کیا حکم ہے۔؟

لکھا ہے:

جو حافظ روپیہ کی طمع میں قرآن مجید سناتا ہے اس سے وہ امام بہتر ہے جو الم ترکیف سے پڑھائے۔ اگر اجرت مقرر کر کے قرآن سنایا جائے تو نہ امام کو ثواب ہوگا نہ مقتدیوں کو۔ اس قدر جلد پڑھنا کہ حروف کٹ جائیں سخت گناہ ہے۔ انتہی



تنبیہ۔ شرط کر کے یا مقرر کر کے لینا دو طرح سے ہوتا ہے ایک یہ ہے کہ صراحتاً شرط کرے۔ دوم یہ کہ صراحتاً کچھ نہ کہے مگر نہ جینے کی صورت میں ناراض ہو جائے یا شکایت کرے کو یا یہ ناراضگی یا شکایت ایسی ہے جیسے پہلے کہ دیا کہ میری کچھ خدمت کرنی ہوگی۔ یا میں امتنا لوں گا۔ چنانچہ اکثر واعظوں اور ماہ رمضان میں حافظان قرآن کی یہی حالت ہے۔

«اللهم اجعل اعمالنا كلها صالحة واجعلها لوجهك حاصلة ولا تجعل لاحد فيها شيئاً»

وبالله التوفيق

## قرآن وحدیث کی روشنی میں احکام ومسائل

جلد 01